

پروفیسر عبدالعزیز جانباز، سیالکوٹ

حج

اتحادِ امت کا سالانہ عالمی اجتماع

حج یا عمرے کے سفر میں انسان اپنے رب کے دربار میں جا رہا ہوتا ہے، اپنے ربِ کریم کے حکم کے آگے مجت سے سر جھکا دینے کا نام حج ہے، اس کی لذت وہی جانتے ہیں جو محبت کرنا جانتے ہوں، اب سے چار ہزار سال قبل سیدنا ابراہیم نے اپنے رب کے حکم کے آگے سر جھکاتے ہوئے ایسا ہی ایک سفر کیا تھا، انہوں نے اللہ تعالیٰ کے حکم کے مطابق اپنی بیوی ہاجرہ علیہا السلام اور ننھے بیٹے اسماعیل علیہ السلام کو اس وادی غیرہ زرع میں آباد کیا تھا، اسی سر جھکانے کی یاد ادب دنیا بھر سے لاکھوں افراد آکر تازہ کرتے ہیں۔

حج کی حکمت و فلسفہ کیا ہے؟ اللہ تعالیٰ نے حج کا اعلان عام کرنے کا حکم دیتے ہوئے فرمایا ہے:

وَإِذْنُ فِي النَّاسِ بِالْحَجَّ يَأْتُوكَ رِجَالًا وَعَلَى كُلِّ ضَامِرٍ يَأْتُهُنَّ مِنْ كُلِّ فَوْقَ عَوْيِقٍ
لِيَشْهُدُوا مَنَافِعَ لَهُمْ (الحج: ۲۷-۲۸)

”اور لوگوں کو حج کے لیے اذنِ عام دے دو کہ وہ تمہارے پاس ہر دور دراز مقام سے پیدل اور اتوؤں پر سوار آئیں، تاکہ وہ فائدے دیکھیں جو یہاں ان کے لیے رکھے گئے ہیں۔“

اب سوال یہ ہے کہ حج میں کیا فائدے رکھے گئے ہیں؟ حج سے حاصل ہونے والے چند اہم

فائدے کچھ یوں ہیں:

توحید کا سبق

سب سے پہلے ہمیں حج میں توحید کا سبق ملتا ہے، حج شروع سے اخیر تک کلمہ توحید کے ارد گرد گھومتا ہے، اس سفر کا ترانہ لبیک ہے:

لَبِيكَ، اللَّهُمَّ لَبِيكَ، لَبِيكَ لَا شَرِيكَ لَكَ لَبِيكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا
شَرِيكَ لَكَ

اس ترانے کو ایک حاجی پکارتا ہے اور اس کے مفہوم کو اپنے ذہن میں بٹھانے ہوئے یہ اعلان کرتا ہے کہ اے اللہ! میں حاضر ہوں، اے میرے اللہ! میں حاضر ہوں، تیرا کوئی شریک نہیں، میں حاضر ہوں، بے شک ہر قسم کی تعریف، اور ہر قسم کی نعمت اور ہر قسم کی بادشاہی تیرے ہی لیے ہے، تیرا کوئی شریک نہیں، تیرے علاوہ ہم کسی کو نہیں پکارتے، تیرے علاوہ ہم کسی پر اعتماد نہیں کرتے، تیرے علاوہ ہم کسی کو حاجت رو اور مشکل کشانہیں سمجھتے۔

یہ وہ تبلیغ ہے جو ہمارے رسول صلی اللہ علیہ وسلم نے ہمیں سکھایا ہے، ورنہ مشرکین بھی ج کرتے اور تبلیغ پکارتے تھے، ان کا تبلیغ کچھ یوں تھا:

لَبِيْكَ لَا شَرِيْكَ لَكَ لَا شَرِيْكًا هُوَ لَكَ تَمَلِّكٌ وَمَا مَلَكَ
”اے اللہ! میں حاضر ہوں، تیرا کوئی شریک نہیں، سوائے اس شریک کے جس کا تو مالک ہے
وہ مالک نہیں۔“

یعنی وہ بھی اللہ کو خالق و مالک اور کائنات پر حکمرانی کرنے والا مانتے تھے اور یہ سمجھتے تھے کہ یہ شرکاء بھی پورا اختیار نہیں رکھتے، لیکن وہ اللہ کے قریبی ہیں، اللہ ان سے راضی ہے، ہم گنگہار ہیں، اس لیے ان کی کچھ عبادتیں کر لینے سے قیامت کے دن ہمیں ان کی سفارش نصیب ہو جائے گی، لیکن اللہ نے ان کے اس عقیدے کو بیان کیا:

وَالَّذِينَ أَتَعْدُوا مِنْ دُونِهِ أُولَئِاءِ مَا نَعْبُدُهُمْ إِلَّا لِيُقْرِبُوْنَا إِلَى اللَّهِ زُلْفَیٰ (الزمر: ۳)
”جو اللہ کے علاوہ دوسرے اولیاء بنا رکھے ہیں وہ کہتے ہیں کہ ہم ان کی عبادت محسن اس لیے کرتے ہیں کہ وہ ہمیں اللہ کے زیادہ قریب کر دیں۔“

دوسری جگہ اللہ تعالیٰ نے فرمایا:

وَيَعْبُدُوْنَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُوْنَ هُوَ لَأَءُ شُفَاعًا وَنَا عِنْدَ اللَّهِ (يونس: ۱۸)

”یہ اللہ کے سوا ان کی پرستش کر رہے ہیں جو ان کو نقصان پہنچا سکتے ہیں نہ نفع اور کہتے یہ ہیں کہ یہ اللہ کے ہاں ہمارے سفارشی ہیں۔“

اس لیے ایک حاجی جب لا شریک لک کہتا ہے تو اسے چاہیے کہ اس لفظ کو اچھی طرح سمجھ لے، پھر جب ایک حاجی بیت اللہ کا طواف کرتا ہے تو وہاں اس کے سامنے اللہ کا یہ فرمان ہوتا ہے کہ:

وَلَيَطَّوُّفُوا بِالْبَيْتِ الْعَيْمِ (الحج: ۲۸)

”اور چاہیے کہ اس قدیم گھر کا طواف کریں۔“

اسی طرح رکن یمانی کے استلام کرنے اور حجر اسود کو یوسہ دینے میں بھی متابعت کا جذبہ پایا

جاتا ہے، تب ہی تو عمر فاروقؓ نے کہا تھا:

إِنَّ أَخْلُمُ أَنَّكَ حَجَّرْ لَا تَضُرُّ وَلَا تَنْفَعُ وَلَوْلَا آتَيْ رَأْيُتُ النَّبِيَّ ﷺ يُقْبِلُكَ مَا قَبْلُكَ

(البخاری: ۱۵۹۷)

”میں جانتا ہوں کہ تو ایک پھر ہے، نفع پہنچا سکتا ہے اور نہ نقصان، اگر میں نے اللہ کے رسول صلی اللہ علیہ وسلم کو یوسہ لیتے نہ دیکھا ہوتا تو میں مجھے یوسہ نہ دیتا۔“

پھر صفا و مروہ کی سعی، طواف کی دور رکعت نماز، یوم عرفہ کی دعا اور یوم اخر کی قربانی سب کی سب تو حید کا سبق دیتے ہیں۔

جدبہ عبدیت کی آبیاری

حج میں جذبہ بندگی کی آبیاری ہوتی ہے، ایک حاجی اللہ کے لیے اپنا گھر بارچھوڑتا ہے، سفر کی مشقتیں برداشت کرتا ہے، اس سفر میں زیادہ تر ذکر الہی میں مشغول رہتا ہے، احرام کی چادریں پہنتا ہے تو وہ موت کو یاد کرتا ہے، کفن کو یاد کرتا ہے، اب اسے احساس ہوتا ہے کہ ایک ایسے ہی مجھے مرتا ہے، مجھے لوگ نہ لائیں گے، کفن پہنائیں گے اور قبر کی گود میں سلا دیں گے، غرض یہ کہ اس کا ایک ایک لمحہ اللہ کی یاد میں بسر ہوتا ہے، اس طرح اس کا باطن بالکل پاک و صاف ہو جاتا ہے۔

مکارم اخلاق کی تربیت

حج میں اچھے اخلاق پر ایک حاجی کی تربیت ہوتی ہے، وہ صبر و تحمل سیکھتا ہے، برداشتی سیکھتا ہے، اس کے اندر سخاوت پیدا ہوتی ہے، عفت پیدا ہوتا ہے، معاف کرنے کا جذبہ پیدا ہوتا ہے، اللہ پاک نے فرمایا:

فَمَنْ فَرَضَ فِيهِنَّ الْحَجَّ فَلَا رَفَثٌ وَلَا فُسُوقٌ وَلَا جِدَالٌ فِي الْحَجَّ (البقرة: ۱۹۷)

”جو شخص ان مقامین میں حج کی نیت کرے، اسے برداشتہ نہ چاہیے کہ حج کے دوران اس سے کوئی شہوانی فعل، کوئی بدعملی، کوئی لا ای بھگڑے کی بات سرزد نہ ہو۔“

یہ وہ موسم ہے جس میں انسان مکارم اخلاق پر تربیت حاصل کرتا ہے۔

تاریخی اور روح پرور ما حول کا مشاہدہ

حاجی سرز میں ججاز میں پہنچ کر وہاں کے تاریخی اور روحانی ما حول کا اپنی آنکھوں سے مشاہدہ کرتا ہے، وہ دیکھتا ہے کہ اسی سرز میں پر ہزاروں سال پہلے ابراہیم نے اپنی اولاد کو بسایا تھا، پھر خانہ کعبہ کی تعمیر کی تھی اور حج کا اعلان عام کیا تھا، وہ دیکھتا ہے کہ اللہ کے حبیب محمد صلی اللہ علیہ وسلم نے اسی جگہ سے دعوت کا آغاز کیا تھا اور یہیں پر ایمان والوں نے بے مثال قربانیاں پیش کی تھیں، اس طرح اس کے دل میں اس سرز میں کے چھے چھے سے محبت گھر کر جاتی ہے۔

گناہوں سے صفائی اور جرائم کا خاتمه

حج کا فائدہ بندے کو ایسے ہو جاتا ہے جیسے آج ماں کے پیٹ سے پیدا ہوا۔

اتحاد امت کا بے مثال مظاہرہ

حج میں اتحاد اور مساوات کا بے مثال مظاہرہ ہوتا ہے، حج میں مختلف ممالک سے مسلمان آتے ہیں، کوئی کالاتو کوئی گورا ہے، کوئی امیر ہے تو کوئی غریب ہے، کوئی جاہ و منصب کا مالک ہے تو کوئی اس سے محروم، لیکن حج کے دوران سارے امتیازات مت جاتے ہیں، سب کے بدن پر ایک ہی لباس ہوتا ہے، سب کی زبانوں پر ایک ہی پکار ہوتی ہے، سب ایک ہی امام کے پیچھے نمازیں ادا کرتے ہیں، جہاں بھی جانا ہوتا ہے سب ایک ساتھ جاتے ہیں، جہاں تھہرنا ہوتا ہے سب ایک ساتھ تھہرتے ہیں، اس طرح حج کے اندر پوری دنیا کے مسلمان خود کو ایک خاندان کے افراد محسوس کرتے ہیں۔

اسی طرح حج کی حیثیت سالانہ عالمی اجتماع کی ہے، اس میں دنیا کے کونے کونے سے مسلمان شریک ہوتے ہیں، ایک حاجی کو دوسرے ملک کے حاجیوں سے ملاقات کرنے کا موقع ملتا ہے، اس طرح انھیں یہاں تربیت ملتی ہے کہ اپنی زندگی اجتماعیت کے ساتھ گزارنی ہے۔